




સુપરહિટ ફિલ્મો

ભારતીય સિનેમા માટે સારું વર્ષ રહ્યું છે. આ વર્ષે ઘણી ફિલ્મોએ સારો બિઝનેસ કર્યો હતો. આ યાદીમાં 'છાવા', 'કાંતારા: ચેપ્ટર 1', 'સૈયારા', 'ફૂલી' જેવી ફિલ્મો સામેલ છે.

'કાંતારા: ચેપ્ટર 1

આ વર્ષે દિવાળી પર શ્રદ્ધભ શેઠ્ઠીની ફિલ્મ 'કાંતારા: ચેપ્ટર 1' રિલીઝ થઈ હતી. આ ફિલ્મે દક્ષિણ અને હિન્દી એમ બંને ક્ષેત્રોમાં અપવાદરૂપે સારું પ્રદર્શન કર્યું હતું. આ ફિલ્મ 130 કરોડ રૂપિયાના બજેટમાં બનાવવામાં આવી હતી. આ ફિલ્મે ભારતમાં 622 કરોડ રૂપિયાની કમાણી કરી હતી. તે જ સમયે, ફિલ્મનું વિશ્વવ્યાપી કલેક્શન 853.4 કરોડ હતું.



છાવા

વિકી કૌશલની ફિલ્મ 'છાવા' હિટ રહી હતી. આ ફિલ્મમાં વિકીની સામે રશ્મિકા મંદાના મુખ્ય ભૂમિકામાં હતી. લક્ષ્મણ ઉટેકરની ફિલ્મનું બજેટ 150 કરોડ રૂપિયા હતું. આ ફિલ્મે ભારતમાં 604.1 કરોડની કમાણી કરી હતી. વિશ્વભરમાં ફિલ્મ વ્યવસાય 808.7 કરોડ હતો.

સૈયારા

'સૈયારા' એક રોમેન્ટિક ફિલ્મ છે જેના થકી અહાન પાંડે અને અનિત પાડાની ઉદ્યોગમાં શરૂઆત થઈ. આ ફિલ્મ 50 કરોડ રૂપિયાના બજેટમાં બનાવવામાં આવી હતી. આ ફિલ્મે ભારતમાં 334 કરોડ રૂપિયા અને વિશ્વભરમાં 575.8 કરોડ રૂપિયાની કમાણી કરી હતી.



મહાપતાર નરસિંહ

આ ફિલ્મમાં વીએફએક્સનો શાનદાર રીટે ઉપયોગ કરવામાં આવ્યો હતો. આ ફિલ્મ 40 કરોડ રૂપિયાના બજેટમાં બનાવવામાં આવી હતી. આ ફિલ્મે 300 કરોડથી વધુની કમાણી કરી છે.

'લોકા ચેપ્ટર 1: ચંદ્રા

મલયાલમ ફિલ્મ 'લોકા ચેપ્ટર 1: ચંદ્રા'એ બોક્સ ઓફિસ પર ધૂમ મચાવી. આ ફિલ્મ 40 કરોડ રૂપિયાના બજેટમાં બનાવવામાં આવી હતી. આ ફિલ્મે 155 કરોડ રૂપિયાની કમાણી કરી હતી. આ ફિલ્મે વિશ્વભરમાં 302.1 કરોડનો વેપાર કર્યો છે.



ફૂલી

રજનીકાંતની 'ફૂલી' 350 કરોડ રૂપિયાના બજેટમાં બનાવવામાં આવી હતી. આ ફિલ્મનું નિર્માણ લોકેશ કનગરાજ દ્વારા કરવામાં આવ્યું. આ ફિલ્મે વિશ્વભરમાં 516.7 કરોડનો વેપાર કર્યો હતો.

સિતારે જમીં પર

આમિર ખાનની ફિલ્મ 'સિતારે જમીન પર'એ દર્શકોનું દિલ જીતી લીધું હતું. આ ફિલ્મે ભારતમાં 166.8 કરોડનો બિઝનેસ કર્યો હતો. આ ફિલ્મે વિશ્વભરમાં 268.1 કરોડની કમાણી કરી હતી.

રેડ 2

અજય દેવગનની 'રેડ 2' 80 કરોડ રૂપિયાના બજેટમાં બનાવવામાં આવી હતી. આ ફિલ્મે ભારતમાં 173.5 કરોડ અને વિશ્વભરમાં 235.8 કરોડ એકત્ર કર્યાં હતાં.



'છાવા' અને ધુરંધરમાં અક્ષય ખન્ના છવાયો



અક્ષય ખન્ના માટે 2025નું વર્ષ ખૂબ જ શાનદાર રહ્યું, કારણ કે તેણે આ વર્ષની શરૂઆતમાં રિલીઝ થયેલી ફિલ્મ 'છાવા' સાથે શાનદાર વાપસી કરી હતી અને એક શક્તિશાળી ખલનાયક તરીકે લોકોના દિલ જીતી લીધા હતા. અક્ષયે વિકી કૌશલ અભિનીત ફિલ્મમાં ઔરંગઝેબની ભૂમિકા ભજવી હતી, જે થોડી અજાણી હતી. અક્ષય ખન્નાએ વર્ષની શરૂઆત છાવા ફિલ્મથી કરી હતી, જ્યારે તેનો અંત ધુરંધર ફિલ્મથી થયો.

હીરો પર ભારે પડ્યા નેગેટિવ રોલ!

આ ફિલ્મમાં તેણે ફૂટ પાકિસ્તાની ગેંગસ્ટર રહેમાન ડાકુની ભૂમિકા ભજવી હતી અને એક શક્તિશાળી અભિનય આપ્યો હતો. અક્ષય ખન્નાને મુખ્ય ભૂમિકા ભજવનાર રણવીર સિંઘ કરતાં વધુ પ્રશંસા મળી અને સિમ્પલ ડાન્સ સ્ટેપ સેન્સેશન બની ગયો. એવી જ રીતે બોલિવૂડ અભિનેતા રણદીપ હુડ્ડાએ 2025માં રિલીઝ થયેલી ફિલ્મ 'જાટ' માં પોતાના અભિનયથી દર્શકોને મંત્રમુગ્ધ કરી દીધા હતા. ફિલ્મમાં સની દેઓલે મુખ્ય ભૂમિકા ભજવી હોવા છતાં, રણદીપની ખલનાયકની ભૂમિકા વધુ વખણાઈ. તેમણે 'જાટ' માં ખૂબાર રણતુંગા તરીકે એક શક્તિશાળી, ભાવનાત્મક અભિનય આપ્યો. બોલીવૂડ અભિનેતા ગુલશન દેવૈયા માટે

આ વર્ષ ખાસ રહ્યું. આ વર્ષે તેમને એવા

પાત્રને ભજવવાની તક મળી જેની બહુ ઓછા લોકોએ કલ્પના પણ કરી હશે. 2 ઓક્ટોબરના રોજ રિલીઝ થયેલી 'કાંતારા: અ લિજેન્ડ ચેપ્ટર 1' માં ગુલશન દેવૈયાના અવિચારી શાસક કુલશેખરના અભિનયને વ્યાપક પ્રશંસા મળી. રેડ 2માં વિલન તરીકે રિતેશ દેશમુખ છવાયો.

આ સ્ટાર્સનો સિસ્કો ચાલ્યો

અક્ષયકુમાર

અક્ષય કુમારની આ વર્ષે 4 ફિલ્મો રિલીઝ થઈ છે. તેમના માટે આ એક સારું વર્ષ રહ્યું છે. આ વર્ષે તેમની 'સ્કાય ફોર્સ', 'હાઉસફુલ 5', 'કબ્બા' અને 'જોલી એલએલબી 3' રજૂ થઈ હતી. અક્ષયની ચારેય ફિલ્મોએ કુલ 789 કરોડનો વેપાર કર્યો છે.

ધનુષ

સાઉથ સુપરસ્ટાર ધનુષની આ વર્ષે ત્રણ ફિલ્મો રિલીઝ થઈ છે. 'કુબેર', 'તેરે મેરે દર્શક મેં' અને 'ઇડલી કટાઈ'.

અજય દેવગણ

અજય દેવગણની આ વર્ષે ત્રણ ફિલ્મો રિલીઝ થઈ હતી. આ યાદીમાં સન ઓફ સરદાર 2, આઝાદ અને રેડ 2નો સમાવેશ થાય છે. આ ત્રણેયમાંથી 'રેડ 2' એ બોક્સ ઓફિસ પર સારો વેપાર કર્યો હતો.

ભારતમાં 'અવતાર: ફાયર એન્ડ એશ'એ F1નો રેકોર્ડ તોડ્યો



હોલીવૂડની ચાર ફિલ્મો જ ભારતમાં 100 કરોડનો બિઝનેસ કરી શકી જેમ્સ કેમેરોનની બ્લોકબસ્ટર શ્રેણીની ત્રીજી આવૃત્તિ "અવતાર: ફાયર એન્ડ એશ", ભારતીય બોક્સ ઓફિસ પર ધમાકેદાર કમાણી કરી રહી છે. રિલીઝ થયાના માત્ર સાત દિવસમાં, તે 2025ની સૌથી વધુ કમાણી કરનાર હોલીવૂડ ફિલ્મ બની ગઈ, જેણે બ્લેક પિટની "F1" ને પાછળ છોડી દીધી. ભારતમાં આ ફિલ્મની કુલ કમાણી 906.૬૫ કરોડ થઈ ગઈ છે. સેકન્ડલુકના મતે, આ આંકડો F1 ના 904.06 કરોડની આજુબાજુ કમાણીને વટાવી ગયો છે. આ સાથે, ફિલ્મ વૈશ્વિક સ્તરે ૫૦૦૦ કરોડ કલબમાં જોડાઈ ગઈ છે. જો કે આપણે ભારતમાં હોલીવૂડના આ વર્ષ પર નજર કરીએ તો, આ અગાઉ ફક્ત ચાર ફિલ્મો જ 100 કરોડ રૂપિયાના કલબમાં જોડાઈ શકી.

'F1'

F1 એ ફોર્મ્યુલા વન (F1) સ્પોર્ટ્સ ડ્રામા ફિલ્મ છે. આ ફિલ્મને વિશ્વભરમાં ભારે સફળતા મળી હતી, પરંતુ ભારતમાં પણ તેણે પોતાની છાપ છોડી હતી.

"મિશન: ઇમ્પોસિબલ - ધ ફાઇનલ રેકનિંગ"

ટોમ ક્રૂઝ અભિનીત "મિશન: ઇમ્પોસિબલ", વિશ્વની સૌથી મોટી ફ્રેન્ચાઇઝીમાંની એક છે. ફ્રેન્ચાઇઝીના છેલ્લા અને આઠમા ભાગે ભારતમાં 100 કરોડની કલબમાં પ્રવેશ કર્યો.

અન્ય હોલીવૂડ ફિલ્મો

સુપરમેન (3D) - 60.28 કરોડ
ધ ફેન્ટાસ્ટિક ફોર: ફર્સ્ટ સ્ટેપ્સ - 48.08 કરોડ
હાઈ ટુ ટ્રેન ચોર ડ્રેગન - 30.34 કરોડ
થંડરબોલ્ટ્સ - 28.18 કરોડ
મૂડોપિયા 2 - 25.72 કરોડ

'જુરાસિક વર્લ્ડ રિબર્થ'



જુરાસિક વર્લ્ડ: ડોમિનિયન (૨૦૨૨) ની સિક્વલ આ વર્ષે નવી કાસ્ટ અને ડાયનાસોર સાથે ૪ જુલાઈના રોજ ભારતમાં રિલીઝ થઈ. આ ફિલ્મે ભારતમાં મિશન: ઇમ્પોસિબલ જેટલી જ ૧૨૩.૧૩ કરોડની કમાણી કરી.

ધ કોન્જ્યુરિંગ: લાસ્ટ રિટર્સ


ધ કોન્જ્યુરિંગ ફ્રેન્ચાઇઝીની નવમી ફિલ્મ ભારતમાં 100 કરોડનો આંકડો પાર કરવામાં સફળ રહી.

ફ્લોપ ફિલ્મો

વર્ષ 2025 મનોરંજન માટે હતું. આ વર્ષે ઘણી હાઈ-પ્રોફાઇલ બોલિવૂડ ફિલ્મો મોટી અપેક્ષાઓ, સ્ટાર પાવર અને ભારે બજેટ સાથે આવી હતી. જો કે, તે બધી પ્રેક્ષકોને પ્રભાવિત કરવામાં અથવા બોક્સ ઓફિસ પર અપેક્ષિત સફળતા હાંસલ કરવામાં સફળ રહી ન હતી, જેમાં કેટલીક નોંધપાત્ર નિષ્ફળ ફિલ્મો હેડલાઇન્સ બનાવી રહી હતી. હવેલિક રોશનની 'વોર 2'એ 400 કરોડ રૂપિયાનું જંગી બજેટ હોવા છતાં બોક્સ ઓફિસ પર સંઘર્ષ કરવો પડ્યો હતો.

સિંકંદર

સલમાન ખાન અભિનીત આ ફિલ્મ વર્ષની બહુ અપેક્ષિત ફિલ્મોમાંની એક હતી અને ચાહકોને અભિનેતા પાસેથી ઘણી અપેક્ષાઓ હતી. પરંતુ તેના આગમન પર, તે ચાહકોને પ્રભાવિત કરવામાં નિષ્ફળ રહી. પ્રચાર હોવા છતાં, અભિનેતા તેની ઈદની રજૂઆતથી પ્રેક્ષકોને પ્રભાવિત કરવામાં નિષ્ફળ રહ્યો. 200 કરોડથી વધુના બજેટમાં બનેલી આ ફિલ્મે 180 કરોડ રૂપિયાની કમાણી કરી હતી.



વોર 2

સૌથી વધુ રાહ જોવાતી ફિલ્મોમાંની એક હોવા છતાં, તેણે તેની રજૂઆત પર મિશ્ર સમીક્ષાઓ મેળવી હતી અને ભારતમાં લગભગ 236 કરોડ રૂપિયાની કમાણી કરી હતી. જો કે, ફિલ્મનું બજેટ 400 કરોડ હતું, અને કલેક્શન બજેટને વટાવી શક્યું ન હતું, તેથી જ તેને ફ્લોપ કહેવામાં આવી.



બાગી 4

એક્શન ફ્રેન્ચાઇઝીમાં રોથી એન્ટ્રીમાં ટાઇગર શ્રોફે તેની ભૂમિકાને પુનરાવર્તિત કરી હતી, જેમાં નવા ઉમેરાઓ સંજય દત્ત અને હરનાજ સંઘુ હતા. તેની ગ્રાફિક હિસા અને પટકથા માટે ટીકા પામેલી આ ફિલ્મ બોક્સ ઓફિસ વિશ્વભરમાં 66 કરોડ રૂપિયાની કમાણી કરી શકી હતી.

ઈમરજન્સી

કંગના રનોતે ઈમરજન્સીને સંપૂર્ણ યોગ્ય ઢાળે રજૂ કરવાની રાહ જોઈ અને ઘણા વિવંન પછી આ વર્ષની શરૂઆતમાં ફિલ્મ રજૂ કરવામાં આવી હતી. ભારતીય કટોકટી પર આધારિત, તેમાં રનોતે ભારતના ભૂતપૂર્વ વડા પ્રધાન ઇન્દિરા ગાંધીની ભૂમિકા ભજવે છે. તેણે એક અભિનેત્રી તરીકે ઉત્કૃષ્ટ કામ કર્યું હતું, 60 કરોડ રૂપિયાના બજેટમાં બનેલી આ ફિલ્મે 22 કરોડ રૂપિયાની કમાણી કરી હતી.